

एक नजर में

महासती डॉ. कुमुदलता का भव्य नगर प्रवेश



इंदौर . संकल्पमय चातुर्मास 2026 के अंतर्गत अनुष्ठान आराधिका महासती डॉ. कुमुदलता म. सा. आदि ठाणा- 4 के इंदौर नगर में मंगल प्रवेश पर नगर की ओर से प्रेस्टीज परिसर में भव्य अभिनंदन समारोह आयोजित किया गया . महासती कुमुदलता महाराज ने कहा कि चातुर्मास काल में धर्म के संस्कारों का बीजारोपण करें . बच्चों को जैन संस्कार, संघम और सेवा के संस्कार दें, तभी हमारा चातुर्मास सार्थक होगा . कार्यक्रम में कैबिनेट मंत्री कैलाश विजयगीर्य का शील-दुपट्टा, साफ़ पहनाकर विशेष सम्मान किया गया . सभा में अहिल्यानगर से रमेश फ़िरोदिया एवं मुम्बई से नरेश लोढ़ा विशेष अतिथि के रूप में उपस्थित रहे . प्रारम्भ में मंगल जुलुस बापट चौराहा इंदौर से नक्षत्र होते हुए प्रेस्टीज परिसर पहुंचा जहां महासती जी के इंदौर नगर पदापीण पर महावीर भवन सघ की ओर से भव्य अभिनंदन समारोह हुआ . समारोह का मुख्य आकर्षण रहा हिंदी कॉमिटेटर पद्मश्री सुशील डोसी का सम्मान . स्वर्णिम फाउंडेशन द्वारा उनका नाम स्वर्णिम बुक ऑफ़ रिकॉर्ड्स में दर्ज कर सम्मानित किया गया . सम्मान समारोह में स्वर्णिम फाउंडेशन के वीरन्द्र जैन , विवेक जैन के साथ कैलाश विजयगीर्य , अचल चौधरी , सुनील चोरडिया , रमेश भण्डारी , प्रकाश भट्टरा , जितेश्वर जैन , अशोक मंडलीक , हेमन्त बोहरा , राजकुमार जैन , तितेश कटकनी , स्वर्णिल संवेती सहित समाज के अनेक गणमान्यजन उपस्थित थे . चातुर्मास मुख्य संयोजक प्रकाश भट्टवरा ने नगर भ्रमण की जानकारी दी . कार्यक्रम का स्वागत उद्बोधन डीपीन जैन ने दिया . संचालन जितेश्वर जैन ने किया . रेणु जैन ने आभार व्यक्त किया .

आनंदम भवन के द्वितीय चरण निर्माण का शुभारंभ



इंदौर . श्री माहेश्वरी जनकल्याण ट्रस्ट द्वारा संचालित आनंदम भवन के द्वितीय चरण के नवीन निर्माण कार्य का शुभारंभ बायपास पर तेजाजी नगर स्थित परिसर में विधि-विधान के साथ हुआ . सुप्रिम कोर्ट के सेवानिवृत्त न्यायाधीश न्यायमूर्ति जितेंद्र माहेश्वरी , अनुष्ठान लखन पवन लड्ढा , परिवार , केदारमल जाखेटिया , दिलीप तोतला ने सपनीक वैदिक मंत्रोच्चार के बीच भूमिपूजन एवं निर्माण अनुष्ठान संपन्न कराया . जस्टिस जितेंद्र माहेश्वरी ने कहा कि मानव में सकारात्मक सोच है तो वह थोड़े प्रयास से अपनी परिस्थिति बदल सकता है . आज में अतिथि के रूप में जिस माहेश्वरी भवन आनंदम के हॉल में खड़ा हूँ वह किसी एक अकेले व्यक्ति कि मेहनत नहीं है बल्कि बहुत सारे समाजजनों के अर्थिक सहयोग का प्रतिफल है . ट्रस्ट के अध्यक्ष केदारमल जाखेटिया ने स्वागत उद्बोधन दिया . ट्रस्ट के सचिव सीए भरत सारड़ा ने बताया कि वर्तमान में तीन सितारा समकक्ष भवन में सर्व सुविधायुक्त 53 कमरे, 3 हॉल , एक लाक फ़ूट का सुंदर लॉन एवं पार्किंग सुविधा उपलब्ध है . उपाध्यक्ष श्री घनश्याम झ्रवर ने जानकारी दी कि द्वितीय चरण के तहत तीन नई मंजिलों पर 5 1 और आधुनिक , पूर्ण सुविधायुक्त , तीन सितारा समकक्ष अतिथि कक्षा का निर्माण किया जाएगा . प्रचार संयोजक मुकेश कचोलिया ने बताया कि समारोह में ट्रस्ट के निवर्तमान अध्यक्ष रामेश्वरलाल असावा का सम्मान न्यायमूर्ति जितेंद्र माहेश्वरी व ट्रस्ट के अध्यक्ष केदारमल जखेटिया , सभी पदाधिकारी एवं संयोजकों द्वारा उन्हें मालवी पगड़ी पहना कर शल . श्रीफल व अभिनंदनपत्र भेंटकर सम्माननीय अतिथि , पदाधिकारी व संयोजकों द्वारा किया गया . सम्मान विधि का संचालन व अभिनंदन पत्र का वाचन राजेंद्र मंत्री ने किया , जीवन परिवर्त्य प्रेम महाेश्वरी ने दिया .

अग्रवाल महासभा देश में चलाएगी पर्यावरण संरक्षण अभियान



इंदौर . अ. भा . अग्रवाल महासभा ने देश के 33 राज्यों में अपने संगठनों और समाज बंधुओं के माध्यम से पर्यावरण संरक्षण अभियान चलाने का संकल्प व्यक्त किया है . महासभा के राष्ट्रीय अध्यक्ष सतीश अग्रवाल ने इंदौर में भवकच्छा क्षेत्र में आयोजित पौधरोपण कार्यक्रम के साथ इस अभियान का शुभारम्भ किया और उक्त संकल्प की घोषणा की . महासभा के राष्ट्रीय महामंत्री हरि अग्रवाल , संघटन मंत्री राजेश रामबाबू अग्रवाल एवं मालवा प्रान्त के अध्यक्ष अशोक गोयल ने बताया कि महासभा के तत्वावधान में इंदौर में भी व्यापक स्तर पर पौधरोपण एवं पर्यावरण सुधार की दिशा में समयबद्ध कार्यक्रम चलाया जाएगा । इसके लिए संस्था के सदस्यों से संकल्प पत्र भी भरवाए जा रहे हैं . पौधरोपण कार्यक्रम में दिनेश जितेंद्र , सीए सोम सिंघल , डॉ . निर्मल नरेशी , राजेश गोयल , गिरधर अग्रवाल , राजेश अग्रवाल एवं विकास मित्तल ने भी फल-फूल वाले पौधे रोये . महासभा के हरीश नागौरी , राजू धार वाला , अनिल अग्रवाल , संजीव गुप्ता , अनिल गोयल सहित अनेक समाज बंधु इस अवसर पर मौजूद थे जिन्होंने महासभा के इस अनूठे संकल्प का स्वागत करते हुए अभियान को सार्थक बनाने की शपथ ली .

नगर में आज

ताराशंकर बंदोपाध्याय पर गोष्ठी

समय- 6 बजे, स्थान- हिंदी साहित्य समिति सभागार

जीवन के प्रेरणादायक अनुभव, सफलता की कहानियां साझा की

आईएमए के वक्त के साथ कार्यक्रम में बने नए रिश्ते और यादगार बने संवाद

इंदौर. आज की तेज़ रफ्तार जिंदगी में लोग समय के अभाव के कारण अपने-से खुलकर बात नहीं कर पाते. इसी सोच को ध्यान में रखते हुए इंदौर मैनेजमेंट एसोसिएशन (आईएमए) ने एक अनूठे और भावनात्मक कार्यक्रम वक्त के साथ का आयोजन कैफे टेराज़ा, में किया. इस विशेष मॉर्निंग सेशन में शहर के विभिन्न क्षेत्रों से जुड़े आईएमए सदस्यों ने उत्साहपूर्वक भाग लिया और एक-दूसरे के साथ यादगार पल साझा किए. कार्यक्रम की शुरुआत ब्रेकफास्ट एंड कन्वर्सेशन से हुई. इसमें प्रतिभागियों ने खुलकर बातचीत की, अपने जीवन के अनुभव साझा किए और नए लोगों से परिचय भी किया. कार्यक्रम की विशेषता यह रही कि यहां किसी औपचारिक भाषण की बजाय संवाद, अपनापन और रिश्तों को महत्व



दिया गया. प्रतिभागियों ने अपने जीवन के प्रेरणादायक अनुभव, संघर्ष, सफलता की कहानियां और यादगार घटनाएं साझा कीं. इस दौरान कई ऐसे लोग, जो पहली बार मिले थे, कार्यक्रम के अंत तक अच्छे मित्र बन चुके थे. कार्यक्रम में उपस्थित आईएमए पदाधिकारियों ने कहा कि वक्त के साथ केवल एक आयोजन

नहीं, बल्कि लोगों को एक-दूसरे से जोड़ने और जीवन की भागदौड़ के बीच कुछ सुकून भर पल बिताने का प्रयास है. आज तकनीक ने लोगों को ऑनलाइन तो जोड़ दिया है, लेकिन आमने-सामने बैठकर संवाद करने की संस्कृति कहीं न कहीं कम होती जा रही है. आईएमए का यह प्रयास उसी संस्कृति को पुनर्जीवित करने की दिशा में एक सार्थक पहल है. इसके पश्चात आयोजित ऑनबोर्डिंग जर्नी सत्र में नए सदस्यों का स्वागत किया गया. उन्होंने इंदौर मैनेजमेंट एसोसिएशन के उद्देश्यों, गतिविधियों, विभिन्न फोरम, प्रशिक्षण कार्यक्रमों, सामाजिक पहलों और नेटवर्किंग के अवसरों की जानकारी दी गई.

गड़ों और खुले चेंबर से बढ़ा हादसों का खतरा

कई शिकायतों के बाद भी नहीं हुआ समाधान

नवभारत न्यूज
इंदौर. शहर के बर्फानी धाम क्षेत्र में पिछले लगभग एक वर्ष से चल रहा सड़क निर्माण कार्य स्थानीय रहवासियों के लिए बड़ी परेशानी का कारण बन गया है. निर्माण कार्य की धीमी गति के चलते सड़क जगह-जगह से खोदी हुई है, खुले चेंबर और गहरे गड्ढे बने हुए हैं, जिससे आमजन को रोजाना आवागमन में कठिनाइयों का सामना करना पड़ रहा है. सबसे अधिक परेशानी स्कूली बच्चों, बुजुर्गों और दोपहिया वाहन चालकों को हो रही

इंदौर से बलराम कृषि महोत्सव की शुरुआत

मुख्यमंत्री मोहन यादव करेंगे शुभारंभ

कृषि तकनीक, नवाचार और योजनाओं की प्रदर्शनी बनेगी आकर्षण का केंद्र
नवभारत न्यूज
इंदौर. कृषि वर्ष 2026 के अंतर्गत प्रदेशव्यापी ‘बलराम कृषि महोत्सव’ 15 जुलाई को मनाया जाएगा. मुख्यमंत्री डॉ. मोहन यादव लक्ष्मीबाई कृषि उपज मंडी परिसर में आयोजित होने वाले इस महोत्सव का शुभारंभ करेंगे.
कार्यक्रम में कृषि क्षेत्र में उल्लेखनीय कार्य करने वाले किसानों के साथ-साथ किसानों के मेधावी बच्चों को भी सम्मानित किया जाएगा. महोत्सव की तैयारियों को लेकर कृषि विभाग के प्रमुख सचिव निशांत वरवडे ने वीडियो कॉन्फ्रेंसिंग के माध्यम से प्रदेश के सभी कलेक्टरों से चर्चा की. इस दौरान बताया गया कि बलराम कृषि महोत्सव प्रदेश के प्रत्येक जिले में आयोजित किया जाएगा. मुख्यमंत्री इंदौर से इसकी शुरुआत करने के बाद अन्य जिलों के कार्यक्रमों में भी शामिल होंगे. वहीं संबंधित जिलों के प्रभारी मंत्री और अन्य मंत्री भी अपने-अपने क्षेत्रों में आयोजित महोत्सवों में मौजूद रहेंगे. कलेक्टर शिवम वर्मा ने बताया कि महोत्सव का उद्देश्य किसानों को आधुनिक कृषि तकनीकों, नवाचारों और शासन की किसान हितैषी योजनाओं से जोड़ना है. कार्यक्रम में जिले एवं प्रदेशभर के प्रगतिशील किसान, कृषि वैज्ञानिक, कृषि विभाग के अधिकारी तथा जनप्रतिनिधि शामिल होंगे.

दानपेटी चुराने वाला कुछ घंटों में गिरफ्तार

ताला तोड़कर ले गया था पेटी, पुलिस ने 9,200 रुपए नकद बरामद किए

नव भारत न्यूज
इंदौर. तुकोगंज पुलिस ने पंचम की फैल स्थित रुद्र महादेव मंदिर में हुई चोरी का कुछ ही घंटों में खुलासा करते हुए आरोपी को गिरफ्तार कर लिया. आरोपी मंदिर का ताला तोड़कर दान पेटी उठा ले गया था. पुलिस ने उसके कब्जे से चोरी गई दान पेटी और उसमें रखे 9,200 रुपए नकद बरामद किए हैं.



शनिवार व रविवार की दरमियानी रात पंचम की फैल स्थित रुद्र महादेव मंदिर का ताला तोड़कर बंदगया दान पेटी चुराकर फरार हो गया था. घटना सामने आने के बाद पुलिस ने आसपास के सीसीटीवी फुटेज और मुखबिर तंत्र

गरुड़ वाहन पर निकली प्रभु वेंकटेश की सवारी

इंदौर छत्रीबाग स्थित श्री लक्ष्मी वेंकटेश देवस्थान में चल रहे श्रीब्रह्मोत्सव एवं रथयात्रा महोत्सव के चौथे दिन तिरुप्पावड़ा उत्सव एवं वसंतोत्सव श्रद्धा और भक्तिभाव के साथ मनाया गया. परमपूज्य श्रीमद जगद्गुरु रामानुजाचार्य नागोरिया पीठाधिपति स्वामी विष्णुप्रपन्नाचार्य महाराज के मंगलाशासन में आयोजित उत्सव में बड़ी संख्या में श्रद्धालुओं ने दर्शन किए. तिरुप्पावड़ा उत्सव में दक्षिण भारतीय परंपरा के अनुसार इमली चावल से भगवान वेंकटेश का दिव्य स्वरूप तैयार किया गया, जिसे मिठाइयों, फलों, सूखे मेवों, शंख-चक्र, तिलक



और वनमाला से आकर्षक रूप से सजाया गया. श्रद्धालुओं ने दर्शन कर प्रसाद ग्रहण किया. वसंतोत्सव में भगवान वेंकटेश, श्रीदेवी एवं

भैरवों का केसर जल, चंदन और शहद से वैदिक मंत्रोच्चार के साथ महाभिषेक किया गय. रात्रि में भगवान वेंकटेश गरुड़ वाहन पर

आरोपी से पूछताछ की जा रही है ...

सूचना मिलते ही टीम को सक्रिय किया था, तकनीकी साक्ष्यों और मुखबिर की सूचना के आधार पर आरोपी को कुछ ही घंटों में गिरफ्तार कर लिया. चोरी की पूरी रकम बरामद कर ली है. आरोपी से अन्य वारदातों के संबंध में भी पूछताछ की जा रही है.

भैरवों का केसर जल, चंदन और शहद से वैदिक मंत्रोच्चार के साथ महाभिषेक किया गय. रात्रि में भगवान वेंकटेश गरुड़ वाहन पर

विभाग और जनप्रतिनिधियों को इस संबंध में शिकायत करने के बावजूद अब तक कोई ठोस कार्रवाई नहीं की गई. स्थानीय निवासी बृजेश कुमार सेनी ने बताया कि सड़क निर्माण कार्य के कारण घर से बाहर निकलना भी मुश्किल हो गया है. बच्चों को स्कूल भेजते समय विशेष सावधानी बरतनी पड़ती है क्योंकि सड़क पर खुले गड्ढे और चेंबर दुर्घटना का कारण बन सकते हैं. उन्होंने बताया कि सड़क चौड़ीकरण के दौरान अतिक्रमण हटाने की कार्रवाई में उनके घर के सामने का हिस्सा भी तोड़ दिया गया था. इसके बाद उन्होंने कई बार

सीएम हेल्पलाइन पर शिकायत दर्ज कराई, लेकिन अब तक समस्या का समाधान नहीं हो सका.
पैदल चलना मुश्किल
वहीं, स्थानीय निवासी दीपसिंह पंवार ने कहा कि सड़क निर्माण कार्य बारिश शुरू होने से पहले ही पूरा हो जाना चाहिए था, लेकिन विभागीय लापरवाही के कारण काम अब तक अधूरा पड़ा है. इसका खामियाजा क्षेत्र के हजारों लोगों को रोजाना भुगतना पड़ रहा है. उन्होंने कहा कि बारिश के मौसम में सड़क की स्थिति और भी खराब हो जाती है, जिससे पैदल चलना तक मुश्किल हो जाता है.



देवी अहिल्या विश्वविद्यालय और डीबीएटीयू के बीच एमओयू

छात्रों-शोधार्थियों को मिलेगा लाभ

नवभारत न्यूज
इंदौर. उच्च शिक्षा की गुणवत्ता, अनुसंधान और रोजगारोन्मुखी शिक्षा को बढ़ावा देने की दिशा में देवी अहिल्या विश्वविद्यालय इंदौर ने एक महत्वपूर्ण पहल की है. विश्वविद्यालय ने महाराष्ट्र के प्रतिष्ठित डॉ. बाबासाहेब अंबेडकर तकनीकी विश्वविद्यालय के साथ पांच वर्षीय सहमति ज्ञापन एमओयू पर हस्ताक्षर किए हैं. यह एमओयू 29 जून 2026 को दोनों विश्वविद्यालयों के अधिकारियों द्वारा हस्ताक्षरित किया गया. समझौता आगामी पांच वर्षों तक प्रभावी रहेगा और इसका उद्देश्य मध्यप्रदेश एवं महाराष्ट्र के विद्यार्थियों, शोधार्थियों तथा शिक्षकों के लिए साझा शैक्षणिक



एवं अनुसंधान मंच तैयार करना है. समझौते के तहत दोनों विश्वविद्यालयों के बीच संकाय एवं छात्र आदान-प्रदान कार्यक्रम संचालित किए जाएंगे, जिससे विद्यार्थी और शिक्षक एक-दूसरे के शैक्षणिक वातावरण तथा शोध कार्यों का अनुभव प्राप्त कर सकेंगे. इसके अलावा छात्रों की

नए आयाम स्थापित करेगी साझेदारी
विद्यार्थियों के कौशल विकास, नवाचार और रोजगार के अवसर बढ़ाने के लिए कौशल विकास एवं एल्मेंसट गतिविधियों पर भी संयुक्त रूप से कार्य किया जाएगा. विश्वविद्यालयों का मानना है कि यह सहयोग विद्यार्थियों को उद्योगों की जरूरतों के अनुरूप तैयार करने में सहायक होगा. विवि प्रशासन के अनुसार यह साझेदारी उच्च शिक्षा को आधुनिक, नवाचार आधारित और रोजगारोन्मुखी बनाने के लक्ष्य को मजबूती प्रदान करेगी तथा दोनों संस्थानों के बीच शैक्षणिक और शोध सहयोग के नए आयाम स्थापित करेगी. यह पहल विद्यार्थियों, शोधार्थियों और शिक्षकों के लिए राष्ट्रीय स्तर पर बेहतर अवसरों का मार्ग प्रशस्त करने वाली महत्वपूर्ण उपलब्धि मानी जा रही है.

शैक्षणिक गतिशीलता बढ़ाने के लिए क्रेडिट ट्रांसफर व्यवस्था विकसित की जाएगी, जिससे वे दोनों संस्थानों में अध्ययन कर अपने अकादमिक क्रेडिट का लाभ ले सकेंगे. एमओयू के अंतर्गत संयुक्त अनुसंधान एवं प्रोजेक्ट्स को भी प्राथमिकता दी जाएगी. दोनों विश्वविद्यालय राष्ट्रीय

एवं अंतरराष्ट्रीय एजेंसियों से शोध अनुदान प्राप्त करने के लिए संयुक्त रूप से प्रस्ताव प्रस्तुत करेंगे. साथ ही शोध, सेमिनार और अकादमिक गतिविधियों के लिए प्रयोगशालाओं, तकनीकी संसाधनों और अन्य आधारभूत सुविधाओं का साझा उपयोग किया जाएगा.

गुना रेलवे स्टेशन के बाहर 36 हजार लूट का 12 घंटे में खुलासा

- ▶ जेब में रुपए देख शराब दुकान से ही किया था स्टेशन तक पीछा
- ▶ दोनों बदमाशों को गिरफ्तार कर 18 हजार रुपए किए बरामद

नव भारत न्यूज
इंदौर. गुना रेलवे स्टेशन के बाहर एक यात्री से 36 हजार रुपए लूटने की वारदात का जीआरपी ने महज 12 घंटे में खुलासा कर दिया. पुलिस ने दो आरोपियों को गिरफ्तार कर उनके कब्जे से लूट की रकम में से 18 हजार रुपए बरामद किए हैं. पूछताछ में आरोपियों ने कबूल किया कि उन्होंने आधी रकम शराब पीने और जुआ खेलने में उड़ा दी. फरियादी रबीजित यादव शनिवार को बस से गुना पहुंचे थे. इसके बाद वह श्रीराम कॉलोनी स्थित शराब दुकान पर गए. वहां रुपए निकालते



समय दो युवकों की नजर उनका नकदी पर पड़ गई. दोनों आरोपियों ने शराब दुकान से ही उनका पीछा शुरू कर दिया. रेलवे स्टेशन के ओवरब्रिज के पास सुनसान जगह पर दोनों ने रबीजित को रोककर जेब से 36 हजार रुपए छीन लिए और फरार हो गए. शिकायत मिलते ही जीआरपी ने शराब दुकान और आसपास लगे सीसीटीवी कैमरों के फुटेज खंगाले. फुटेज और फरियादी द्वारा बताए गए हुलिए के आधार पर पुलिस ने घेराबंदी कर शुभम वाल्मीकी और

लाखन वाल्मीकी को गिरफ्तार कर लिया. पूछताछ में दोनों ने लूट की वारदात स्वीकार कर ली. पुलिस ने उनके कब्जे से 18 हजार रुपए बरामद किए, जबकि बाकी रकम शराब पीने और जुआ खेलने में खर्च करना बताया.

आरोपियों के आपराधिक रिकॉर्ड खंगाले जा रहे

जीआरपी गुना थाना प्रभारी एसआई श्रीपाल सिंह के अनुसार, प्रारंभिक जांच में यह भी सामने आया है कि दोनों आरोपियों के खिलाफ पहले से भी आपराधिक मामले दर्ज हैं. पुलिस अब उनके आपराधिक रिकॉर्ड और अन्य वारदातों में सलिसता की भी जांच कर रही है.

बिजली कंपनी में 8 10 कार्मिकों को पदोन्नति, विभिन्न संवर्गों के आदेश जारी

अन्य संवर्गों की पदोन्नति प्रक्रिया भी जारी, शासन के निर्देश पर हुई कार्रवाई
नवभारत न्यूज
इंदौर. मध्यप्रदेश पश्चिम क्षेत्र विद्युत वितरण कंपनी ने राज्य शासन के निर्देशानुसार पदोन्नति प्रक्रिया को आगे बढ़ाते हुए विभिन्न संवर्गों के 810 कार्मिकों को उच्च पदों पर पदोन्नत करने के आदेश जारी किए हैं. कंपनी प्रबंधन ने इसे कर्मचारियों के मनोबल और कार्यक्षमता बढ़ाने की दिशा में महत्वपूर्ण कदम बताया है. कंपनी के मुख्य महाप्रबंधक प्रकाश सिंह चौहान ने बताया कि अब तक 16 संवर्गों के कर्मचारियों को पदोन्नति प्रदान की गई है. इनमें महाप्रबंधक सूचना प्रौद्योगिकी कार्यपालन अभियंता उप महाप्रबंधक उप महाप्रबंधक सहायक अभियंता प्रबंधक सूचना प्रौद्योगिकी, विधि अधिकारी, अनुभाग अधिकारी, परीक्षण पर्यवेक्षक, निज

सहायक, वरिष्ठ शीर्षलेखक, कार्यालय सहायक श्रेणी-1, कार्यालय सहायक श्रेणी-2, लाइन सहायक तथा वरिष्ठ लाइन परिचायक सहित विभिन्न पद शामिल हैं. कंपनी अधिकारियों के अनुसार पदोन्नति का सबसे अधिक लाभ लाइन स्टाफ और कार्यालय सहायकों को मिला है. बड़ी संख्या में कर्मचारियों को उच्च दायित्व सौंपे जाने से न केवल उनके कैरियर विकास का मार्ग प्रशस्त होगा, बल्कि कंपनी की कार्यप्रणाली में भी सुधार आने की उम्मीद है. प्रबंधन ने स्पष्ट किया है कि पदोन्नति प्रक्रिया अभी समाप्त नहीं हुई है. शेष संवर्गों के पात्र कर्मचारियों के मामलों पर भी विचार किया जा रहा है और आगामी चरणों में उनके लिए भी पदोन्नति आदेश जारी किए जाएंगे.

एक नजर में

गड्डों से वाहन चालकों की बढ़ी मुश्किलें

नवलखा चौराहे पर जर्जर सड़क बनी परेशानी का कारण

इंदौर. शहर के सबसे व्यस्त और प्रमुख चौराहों में शामिल नवलखा चौराहा इन दिनों जर्जर सड़क और गहरे गड्ढों के कारण लोगों के लिए परेशानी का कारण बना हुआ है. प्रतिदिन हजारों छोटे-बड़े वाहन इस मार्ग से गुजरते हैं, लेकिन सड़क की बदहाल स्थिति के चलते वाहन चालकों और आम नागरिकों को भारी दिक्कतों का सामना करना पड़ रहा है. चौराहे पर लगे ट्रैफिक सिग्नल के कारण वाहनों को अक्सर कुछ समय के लिए रुकना पड़ता है. ऐसे में सड़क पर बने गड्ढों और उखड़ी हुई सतह के कारण दोपहिया और चारपहिया वाहन चालकों को वाहन संभालने में कठिनाई होती है. विशेष रूप से दोपहिया वाहन



चालक असंतुलित होकर दुर्घटना का शिकार होने का खतरा महसूस कर रहे हैं. बारिश के दौरान गड्ढों में पानी भर जाने से स्थिति और अधिक गंभीर हो जाती है, जिससे गड्ढों की गहराई का अंदाजा लगाना भी मुश्किल हो जाता है.

लंबे समय से हालत है खराब



जयप्रताप सिंह ने बताया कि लंबे समय से सड़क की हालत खराब

बनी हुई है, लेकिन अब तक संबंधित विभाग द्वारा इसकी मरम्मत नहीं कराई गई है इसके कारण समस्या का सामना करना पड़ रहा है.
गड्ढों को भरने की मांग
क्षेत्रवासियों का कहना है कि नवलखा चौराहा शहर का प्रमुख यातायात केंद्र है, जहां से प्रतिदिन हजारों लोग आवागमन करते हैं. ऐसे महत्वपूर्ण स्थान पर सड़क की बदहाल स्थिति प्रशासन की कार्यप्रणाली और रखरखाव व्यवस्था पर सवाल खड़े करती है. लोगों ने नगर निगम और संबंधित विभाग से मांग की है कि सड़क की तत्काल मरम्मत कर गड्ढों को भरा जाए,